

ច្បាប់
ស្តីពី
សមាគម និងអង្គការមិនមែនរដ្ឋាភិបាល
.....

ជំពូកទី ១
បទប្បញ្ញត្តិទូទៅ

មាត្រា ១.- គោលដៅ

ច្បាប់នេះមានគោលដៅកំណត់បែបបទ និងលក្ខខណ្ឌនៃការចុះបញ្ជីរបស់សមាគម ឬរបស់អង្គការមិនមែនរដ្ឋាភិបាលក្នុងស្រុក និងការចុះអនុស្សរណៈរបស់អង្គការមិនមែនរដ្ឋាភិបាលបរទេស ដែលធ្វើសកម្មភាពនៅក្នុងព្រះរាជាណាចក្រកម្ពុជា។

មាត្រា ២.- គោលបំណង

ច្បាប់នេះមានគោលបំណង :

- លើកកម្ពស់ការអនុវត្តសិទ្ធិ សេរីភាពរបស់ប្រជាពលរដ្ឋខ្មែរ ក្នុងការចុះបញ្ជីសមាគម ឬអង្គការមិនមែនរដ្ឋាភិបាលក្នុងស្រុក ដើម្បីរួមគ្នាការពារផលប្រយោជន៍ស្របច្បាប់របស់ខ្លួន និងការពារផលប្រយោជន៍សាធារណៈ
- ផ្តល់ឱកាសឱ្យអង្គការមិនមែនរដ្ឋាភិបាលបរទេស បានចូលរួមជាមួយរាជរដ្ឋាភិបាលនៃព្រះរាជាណាចក្រកម្ពុជា ក្នុងការអនុវត្តគម្រោង ឬកម្មវិធីជំនួយនានា
- លើកទឹកចិត្តឱ្យមានការចូលរួមសហប្រតិបត្តិការ រវាងសមាគម ឬអង្គការមិនមែនរដ្ឋាភិបាលក្នុងស្រុក ឬអង្គការមិនមែនរដ្ឋាភិបាលបរទេស ជាមួយរាជរដ្ឋាភិបាល ដើម្បីអភិវឌ្ឍន៍សង្គមកម្ពុជា។

មាត្រា ៣.- វិសាលភាព

ច្បាប់នេះមានវិសាលភាពអនុវត្តចំពោះសមាគម ឬអង្គការមិនមែនរដ្ឋាភិបាលក្នុងស្រុក ដែលបានចុះបញ្ជី និងអង្គការមិនមែនរដ្ឋាភិបាលបរទេស ដែលបានចុះអនុស្សរណៈ នៅព្រះរាជាណាចក្រកម្ពុជា ស្របតាមច្បាប់នេះ ។ លើកលែងតែអង្គការមហាជន ដែលបង្កើតឡើងនៅតាមមូលដ្ឋាន

មិនស្របតាមលក្ខខណ្ឌដែលមានចែងក្នុងច្បាប់នេះ ហើយធ្វើសកម្មភាពស្របតាមច្បាប់នានាជា
ធរមានដើម្បីជួយគ្នាទៅវិញទៅមក។

មាត្រា ៤.- និយមន័យ

នៅក្នុងច្បាប់នេះ :

- សមាគម សំដៅដល់ក្រុមរូបវន្តបុគ្គលជាប្រជាពលរដ្ឋខ្មែរ ដែលបានព្រមព្រៀងគ្នា
បង្កើតឡើង ដើម្បីគិតគូរពីផលប្រយោជន៍សមាជិក ឬនិងផលប្រយោជន៍សាធារណៈ
ដោយមិនធ្វើសកម្មភាពណាមួយទាញយកចំណេញមកចែកគ្នា។
- អង្គការមិនមែនរដ្ឋាភិបាលក្នុងស្រុក សំដៅដល់ក្រុមរូបវន្តបុគ្គលជាប្រជាពលរដ្ឋខ្មែរ
ដែលបានព្រមព្រៀងគ្នាបង្កើតឡើងដើម្បីធ្វើសកម្មភាពបម្រើផលប្រយោជន៍សាធា-
រណៈ ដោយមិនធ្វើសកម្មភាពណាមួយទាញយកចំណេញមកចែកគ្នា។
- អង្គការមិនមែនរដ្ឋាភិបាលបរទេស សំដៅដល់ក្រុមរូបវន្តបុគ្គលជាជនជាតិបរទេស
នៅបរទេស ដែលបានបង្កើតឡើងក្រោមច្បាប់បរទេស ហើយបានមកធ្វើសកម្មភាព
បម្រើផលប្រយោជន៍សាធារណៈនៅក្នុងព្រះរាជាណាចក្រកម្ពុជា ដោយមិនធ្វើសកម្ម
ភាពណាមួយទាញយកចំណេញមកចែកគ្នា។
- ពាក្យថាអង្គការមិនមែនរដ្ឋាភិបាល សំដៅលើអង្គការមិនមែនរដ្ឋាភិបាលក្នុងស្រុក
និងអង្គការមិនមែនរដ្ឋាភិបាលបរទេស។

មាត្រា ៥.- ការបង្កើតនីតិបុគ្គល

នៅក្នុងច្បាប់នេះ :

- សមាគម ឬអង្គការមិនមែនរដ្ឋាភិបាលក្នុងស្រុក ជានីតិបុគ្គលមិនយកចំណេញ។
- អង្គការមិនមែនរដ្ឋាភិបាលបរទេស ជានីតិបុគ្គលបរទេស។

នីតិបុគ្គលត្រូវគោរពតាមរដ្ឋធម្មនុញ្ញ និងច្បាប់នានាជាធរមាន នៃព្រះរាជាណាចក្រកម្ពុជា។

មាត្រា ៦.- បញ្ញត្តិហាមឃាត់

មិនត្រូវបានអនុញ្ញាតឱ្យធ្វើសកម្មភាពនៅក្នុងព្រះរាជាណាចក្រកម្ពុជា ចំពោះសមាគម ឬ
អង្គការមិនមែនរដ្ឋាភិបាលដែលមិនបានចុះបញ្ជី ឬចុះអនុស្សរណៈស្របតាមច្បាប់នេះ។

ជំពូកទី ២

ការចុះបញ្ជី សមាគម និងអង្គការមិនមែនរដ្ឋាភិបាលក្នុងស្រុក

មាត្រា ៧.- សមត្ថកិច្ចចុះបញ្ជី

ការចុះបញ្ជីសមាគម ឬអង្គការមិនមែនរដ្ឋាភិបាលក្នុងស្រុក ជាសមត្ថកិច្ចរបស់ក្រសួងមហា-

ថ្ងៃ។

ក្រសួងមហាផ្ទៃ អាចធ្វើប្រតិភូកម្មការចុះបញ្ជីសមាគម ឬអង្គការមិនមែនរដ្ឋាភិបាលក្នុងស្រុក ទៅឱ្យរដ្ឋបាលថ្នាក់ក្រោមជាតិតាមការចាំបាច់។

មាត្រា ៨.- លក្ខខណ្ឌនៃការចុះបញ្ជីសមាគម

ដើម្បីចុះបញ្ជីសមាគមបាន ត្រូវមានសមាជិកស្ថាបនិក ដែលមានសញ្ជាតិខ្មែរចំនួនពីរដប់មួយ (១១)នាក់ ឡើងទៅ។

សមាជិកទាំងនេះ ត្រូវធ្វើការជ្រើសរើសថ្នាក់ដឹកនាំសមាគម យ៉ាងតិចប្រាំ(០៥)នាក់ សម្រាប់ រៀបចំបែបបទ និងបំពេញលក្ខខណ្ឌស្នើសុំចុះបញ្ជី។

មាត្រា ៩.- លក្ខខណ្ឌនៃការចុះបញ្ជីអង្គការមិនមែនរដ្ឋាភិបាលក្នុងស្រុក

ដើម្បីចុះបញ្ជីអង្គការមិនមែនរដ្ឋាភិបាលក្នុងស្រុកបាន ត្រូវមានអ្នកផ្តួចផ្តើមដែលមានសញ្ជាតិ ខ្មែរយ៉ាងតិចបី(០៣)នាក់ ឡើងទៅ។

សមាជិកទាំងនេះ ត្រូវធ្វើការជ្រើសរើសប្រធាន មួយរូប សម្រាប់រៀបចំបែបបទ និងបំពេញ លក្ខខណ្ឌស្នើសុំចុះបញ្ជី។

មាត្រា ១០.- លក្ខន្តិកៈរបស់សមាគម ឬរបស់អង្គការមិនមែនរដ្ឋាភិបាលក្នុងស្រុក

ថ្នាក់ដឹកនាំរបស់សមាគម ឬរបស់អង្គការមិនមែនរដ្ឋាភិបាលក្នុងស្រុក ត្រូវរៀបចំលក្ខន្តិកៈ របស់ខ្លួន។

លក្ខន្តិកៈរបស់សមាគម ឬរបស់អង្គការមិនមែនរដ្ឋាភិបាលក្នុងស្រុក ត្រូវគោរពតាមរដ្ឋធម្មនុញ្ញ និងច្បាប់នានាជាធរមាននៃព្រះរាជណាចក្រកម្ពុជា។

លក្ខន្តិកៈរបស់សមាគម ឬរបស់អង្គការមិនមែនរដ្ឋាភិបាលក្នុងស្រុក ត្រូវមានចែងចំណុច សំខាន់ៗដូចខាងក្រោម :

- ឈ្មោះជាអក្សរពេញ អក្សរកាត់ និងសញ្ញាសម្គាល់
- គោលបំណង និងទិសដៅ
- វិធាននៃការជ្រើសរើស ការបញ្ឈប់ ការបណ្តេញចេញ ការផ្លាស់ប្តូរ ការដកហូត តំណែងប្រធាន និងថ្នាក់ដឹកនាំ
- សិទ្ធិ និងភារកិច្ចរបស់សមាជិក ឬបុគ្គលិក
- រចនាសម្ព័ន្ធ អាណត្តិ តួនាទី ភារកិច្ច ការរៀបចំ និងការប្រព្រឹត្តទៅនៃអង្គការដឹកនាំ នានា
- អង្គការដឹកនាំនានា រួមមានសន្និបាត ឬក្រុមប្រឹក្សាភិបាល ឬគណៈកម្មាធិការនាយក

- ប្រគល់: កម្មាធិការប្រតិបត្តិ ឬអង្គការសមមូល
- វិធាននៃការប្រជុំសាមញ្ញ ឬវិសាមញ្ញនៃអង្គការដឹកនាំនានា
- ប្រភពធនធាន និងទ្រព្យសម្បត្តិ
- វិធាននៃការគ្រប់គ្រងធនធាន និងទ្រព្យសម្បត្តិ
- វិធាននៃការប្តូរឈ្មោះ ឬការប្តូរសញ្ញាសម្គាល់ ឬការធ្វើវិសោធនកម្មលក្ខន្តិកៈ
- វិធាននៃការរំលាយ និងវិធាននៃការចាត់ចែងធនធាន និងទ្រព្យសម្បត្តិ នៅពេលត្រូវបានរំលាយខ្លួន។

មាត្រា ១១.- ការប្រើឈ្មោះ និងសញ្ញាសម្គាល់របស់សមាគម ឬរបស់អង្គការមិនមែនរដ្ឋាភិបាលក្នុងស្រុក

សមាគម ឬអង្គការមិនមែនរដ្ឋាភិបាលក្នុងស្រុក ត្រូវកំណត់អំពីឈ្មោះ និងសញ្ញាសម្គាល់ដូចខាងក្រោម :

- ឈ្មោះ ត្រូវមានអត្ថន័យជាខ្មែរ
- សញ្ញាសម្គាល់ មិនត្រូវចម្លងតាមរូបសញ្ញាស្ថាប័នជាតិ ឬរូបសញ្ញាបរិស្ថានកាកបាទក្រហម ឬអង្គការក្រហម ឬស្ថាប័នអន្តរជាតិផ្សេងៗ។
- ឈ្មោះជាអក្សរពេញ និងសញ្ញាសម្គាល់របស់សមាគម ឬរបស់អង្គការមិនមែនរដ្ឋាភិបាលក្នុងស្រុក ដែលត្រូវបានបង្កើតថ្មីមិនត្រូវយកឈ្មោះជាអក្សរពេញ ឬនិងសញ្ញាសម្គាល់របស់សមាគម ឬរបស់អង្គការមិនមែនរដ្ឋាភិបាលក្នុងស្រុក ដែលបានចុះបញ្ជីរួចហើយ។

មាត្រា ១២.- ទីស្នាក់ការ

សមាគម ឬអង្គការមិនមែនរដ្ឋាភិបាលក្នុងស្រុក ត្រូវមានទីស្នាក់ការកណ្តាលនៅក្នុងព្រះរាជាណាចក្រកម្ពុជា។

មាត្រា ១៣.- ការកំណត់ថ្ងៃអាករចុះបញ្ជី

ថ្ងៃអាករចុះបញ្ជីសមាគម ឬអង្គការមិនមែនរដ្ឋាភិបាលក្នុងស្រុក ត្រូវកំណត់ដោយប្រកាសអន្តរក្រសួង រវាងរដ្ឋមន្ត្រីក្រសួងមហាផ្ទៃ និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ។

មាត្រា ១៤.- សំណុំលិខិតសុំចុះបញ្ជីសមាគម

ប្រធានសមាគមត្រូវដាក់ពាក្យសុំចុះបញ្ជីនៅក្រសួងមហាផ្ទៃ ដោយភ្ជាប់មកជាមួយនូវ សំណុំលិខិតដូចខាងក្រោម :

- ពាក្យសុំចុះបញ្ជី ដោយប្រធានសមាគម ពីរ(០២)ច្បាប់

- តារាងបញ្ជីឈ្មោះស្ថាបនិកចំនួនចាប់ពីដប់មួយ(១១)នាក់ ឡើងទៅដោយមានបញ្ជាក់អំពីអាយុ ភេទ សញ្ជាតិ អាសយដ្ឋានអចិន្ត្រៃយ៍។ សមាជិកទាំងនេះត្រូវធ្វើការជ្រើសរើសថ្នាក់ដឹកនាំសមាគម យ៉ាងតិចចំនួនប្រាំ(០៥)នាក់ សម្រាប់រៀបចំបែបបទ និងបំពេញលក្ខខណ្ឌស្នើសុំចុះបញ្ជី
- លិខិតបញ្ជាក់អាសយដ្ឋាននៃទីស្នាក់ការកណ្តាលរបស់សមាគម ដោយមានការទទួលស្គាល់ពីមេឃុំ ឬចៅសង្កាត់មួយ(០១)ច្បាប់
- លក្ខន្តិកៈចុះហត្ថលេខា ដោយប្រធាន និងថ្នាក់ដឹកនាំសមាគមទាំងអស់ពីរ(០២)ច្បាប់
- ប្រវត្តិប្រសង្ខេបរបស់ថ្នាក់ដឹកនាំសមាគម យ៉ាងតិចចំនួនប្រាំ(០៥)នាក់ ក្នុងម្នាក់ពីរ(០២)ច្បាប់ ដោយមានបិទបញ្ចប់បច្ចុប្បន្នទំហំ ៤ គុណនឹង ៦
- បង្កាន់ដៃថ្ងៃអាករចុះបញ្ជីសមាគមមួយ(០១)ច្បាប់ ។

មាត្រា ១៥.- សំណុំលិខិតសុំចុះបញ្ជីអង្គការមិនមែនរដ្ឋាភិបាលក្នុងស្រុក

ប្រធានអង្គការមិនមែនរដ្ឋាភិបាលក្នុងស្រុកត្រូវដាក់ពាក្យសុំចុះបញ្ជីនៅក្រសួងមហាផ្ទៃ ដោយភ្ជាប់មកជាមួយនូវសំណុំលិខិត ដូចខាងក្រោម :

- ពាក្យសុំចុះបញ្ជី ដោយប្រធានអង្គការមិនមែនរដ្ឋាភិបាលក្នុងស្រុកពីរ(០២)ច្បាប់
- លិខិតបញ្ជាក់អាសយដ្ឋាននៃទីស្នាក់ការកណ្តាល របស់អង្គការមិនមែនរដ្ឋាភិបាលក្នុងស្រុក ដោយមានការទទួលស្គាល់ពីមេឃុំ ឬចៅសង្កាត់មួយ(០១)ច្បាប់
- លក្ខន្តិកៈចុះហត្ថលេខា ដោយប្រធានអង្គការមិនមែនរដ្ឋាភិបាលក្នុងស្រុក ពីរ(០២)ច្បាប់
- ប្រវត្តិប្រសង្ខេបរបស់ថ្នាក់ដឹកនាំអង្គការមិនមែនរដ្ឋាភិបាលក្នុងស្រុក យ៉ាងតិចបី(០៣)នាក់ ក្នុងម្នាក់ពីរ(០២)ច្បាប់ ដោយមានបិទបញ្ចប់បច្ចុប្បន្នទំហំ ៤ គុណនឹង ៦
- បង្កាន់ដៃថ្ងៃអាករចុះបញ្ជីអង្គការមិនមែនរដ្ឋាភិបាលក្នុងស្រុកមួយ(០១)ច្បាប់។

ប្រធានអង្គការមិនមែនរដ្ឋាភិបាលក្នុងស្រុក ត្រូវធានាថាខ្លួននឹងប្រគល់លិខិតប្រកាសគណនីធនាគាររបស់អង្គការមិនមែនរដ្ឋាភិបាលក្នុងស្រុក ដែលបានធ្វើនៅធនាគារណាមួយ ដែលទទួលស្គាល់ដោយធនាគារជាតិនៃកម្ពុជា មួយ(០១)ច្បាប់ រយៈពេលយ៉ាងយូរសាមសិប(៣០)ថ្ងៃនៃថ្ងៃធ្វើការ បន្ទាប់ពីថ្ងៃបានទទួលលិខិតសម្រេចចុះបញ្ជី។ ក្នុងករណី មិនបានផ្តល់តាមកាលកំណត់ខាងលើនេះ ក្រសួងមហាផ្ទៃ ត្រូវលុបឈ្មោះអង្គការមិនមែនរដ្ឋាភិបាលក្នុងស្រុកនោះ ចេញពីបញ្ជីវិញ។

មាត្រា ១៦.- បង្កាន់ដៃទទួលពាក្យសុំចុះបញ្ជីសមាគម ឬអង្គការមិនមែនរដ្ឋាភិបាលក្នុងស្រុក

ក្រសួងមហាផ្ទៃ ត្រូវប្រគល់បង្កាន់ដៃទទួលពាក្យសុំចុះបញ្ជីមួយ(០១)ច្បាប់ ជូនសមាគម ឬ អង្គការមិនមែនរដ្ឋាភិបាលក្នុងស្រុក ដែលបានបំពេញសំណុំលិខិតគ្រប់គ្រាន់ តាមការកំណត់ដូចមាន ចែងក្នុងមាត្រា១៤ ឬមាត្រា១៥ នៃច្បាប់នេះ។

មាត្រា ១៧.- ការពិនិត្យសម្រេចព្រមទទួល ឬមិនព្រមទទួលចុះបញ្ជី

ក្រសួងមហាផ្ទៃ ត្រូវពិនិត្យសំណុំលិខិត និងនីត្យានុកូលភាពនៃលក្ខន្តិកៈ របស់សមាគម ឬ របស់អង្គការមិនមែនរដ្ឋាភិបាលក្នុងស្រុក ហើយត្រូវសម្រេចព្រមទទួលឬមិនព្រមទទួលចុះបញ្ជី ក្នុង រយៈពេលយ៉ាងយូរកៅសិប(៩០)ថ្ងៃ នៃថ្ងៃធ្វើការ។

មាត្រា ១៨.- ពេលវេលាកំណើតនៃនីតិបុគ្គល

សមាគមនឹងក្លាយជានីតិបុគ្គលមិនយកចំណេញ ចាប់ពីថ្ងៃដែលក្រសួងមហាផ្ទៃ សម្រេចចុះ បញ្ជី។

អង្គការមិនមែនរដ្ឋាភិបាលក្នុងស្រុកនឹងក្លាយជានីតិបុគ្គលបម្រើប្រយោជន៍សាធារណៈ ចាប់ពី ថ្ងៃដែលក្រសួងមហាផ្ទៃ សម្រេចចុះបញ្ជី។

ជំពូកទី ៣

ការចុះបញ្ជីសម្ព័ន្ធសមាគម ឬសម្ព័ន្ធអង្គការមិនមែនរដ្ឋាភិបាលក្នុងស្រុក

មាត្រា ១៩.- និយមន័យ

សម្ព័ន្ធសមាគម ឬសម្ព័ន្ធអង្គការមិនមែនរដ្ឋាភិបាល សំដៅដល់សមាគម ឬអង្គការមិនមែន- រដ្ឋាភិបាល ដែលបានរៀបចំចងក្រងគ្នាជាសម្លាប់ក្នុងគោលបំណងរួមណាមួយដើម្បីធ្វើសកម្មភាព បម្រើផលប្រយោជន៍សាធារណៈ ដោយមិនយកចំណេញមកចែកគ្នា។

មាត្រា ២០.- សមត្ថកិច្ចចុះបញ្ជី

ការចុះបញ្ជីសម្ព័ន្ធសមាគម ឬសម្ព័ន្ធអង្គការមិនមែនរដ្ឋាភិបាលក្នុងស្រុក ជាសមត្ថកិច្ចរបស់ ក្រសួងមហាផ្ទៃ។

ក្រសួងមហាផ្ទៃ អាចធ្វើប្រតិភូកម្មការចុះបញ្ជីសម្ព័ន្ធសមាគម ឬសម្ព័ន្ធអង្គការមិនមែនរដ្ឋា- ភិបាលក្នុងស្រុក ទៅឱ្យរដ្ឋបាលថ្នាក់ក្រោមជាតិតាមការចាំបាច់។

មាត្រា ២១.- លក្ខខណ្ឌនៃការចុះបញ្ជីសម្ព័ន្ធសមាគម ឬសម្ព័ន្ធអង្គការមិនមែនរដ្ឋាភិបាលក្នុងស្រុក

ដើម្បីចុះបញ្ជីសម្ព័ន្ធសមាគម ឬសម្ព័ន្ធអង្គការមិនមែនរដ្ឋាភិបាលក្នុងស្រុកបាន ត្រូវមាន សមាជិកស្ថាបនិកដែលជាសមាគម ឬអង្គការមិនមែនរដ្ឋាភិបាលក្នុងស្រុក ស្របច្បាប់យ៉ាងហោច ណាស់ពីរ(០២) ឡើងទៅ។

សមាជិកទាំងនេះ ត្រូវធ្វើការជ្រើសរើសប្រធានសម្ព័ន្ធមួយរូប សម្រាប់រៀបចំបែបបទ និង

បំពេញលក្ខខណ្ឌស្នើសុំចុះបញ្ជី។

សម្ព័ន្ធសមាគម ឬសម្ព័ន្ធអង្គការមិនមែនរដ្ឋាភិបាលក្នុងស្រុក អាចមានសមាជិកជា អង្គការមិនមែនរដ្ឋាភិបាលបរទេសដែលស្របតាមច្បាប់កម្ពុជា ។ ប៉ុន្តែអង្គការមិនមែនរដ្ឋាភិបាល បរទេស មិនអាចធ្វើជាថ្នាក់ដឹកនាំសម្ព័ន្ធសមាគម ឬសម្ព័ន្ធអង្គការមិនមែនរដ្ឋាភិបាលក្នុងស្រុកបាន ឡើយ។

មាត្រា ២២.- ការកំណត់ថ្ងៃអាករចុះបញ្ជី

ថ្ងៃអាករចុះបញ្ជីសម្ព័ន្ធសមាគម ឬសម្ព័ន្ធអង្គការមិនមែនរដ្ឋាភិបាលក្នុងស្រុក ត្រូវកំណត់ដោយ ប្រកាសអន្តរក្រសួង រវាងរដ្ឋមន្ត្រីក្រសួងមហាផ្ទៃ និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ។

មាត្រា ២៣.- សំណុំលិខិតសុំចុះបញ្ជីសម្ព័ន្ធសមាគម ឬសម្ព័ន្ធអង្គការមិនមែនរដ្ឋាភិបាលក្នុងស្រុក

ប្រធានសម្ព័ន្ធសមាគម ឬអង្គការមិនមែនរដ្ឋាភិបាលក្នុងស្រុក ត្រូវដាក់ពាក្យសុំចុះបញ្ជីនៅ ក្រសួងមហាផ្ទៃ ដោយភ្ជាប់មកជាមួយនូវ សំណុំលិខិតដូចខាងក្រោម :

- ពាក្យសុំចុះបញ្ជីដោយប្រធានសម្ព័ន្ធសមាគម ឬសម្ព័ន្ធអង្គការមិនមែនរដ្ឋាភិបាលក្នុង ស្រុក ពីរ(០២)ច្បាប់
- សេចក្តីសម្រេចចុះបញ្ជីរបស់សមាគម ឬរបស់អង្គការមិនមែនរដ្ឋាភិបាលក្នុងស្រុក ដែលជាសមាជិកសម្ព័ន្ធ មួយ(០១)ច្បាប់
- លិខិតបញ្ជាក់អាសយដ្ឋាននៃទីស្នាក់ការកណ្តាលរបស់សម្ព័ន្ធសមាគម ឬរបស់សម្ព័ន្ធ អង្គការមិនមែនរដ្ឋាភិបាលក្នុងស្រុក ដោយមានការទទួលស្គាល់ពីមេឃុំ ឬចៅសង្កាត់ មួយ(០១)ច្បាប់
- លក្ខន្តិកៈរួម ចុះហត្ថលេខាដោយប្រធានសម្ព័ន្ធសមាគម ឬសម្ព័ន្ធអង្គការមិនមែនរដ្ឋា- ភិបាលក្នុងស្រុក ពីរ(០២)ច្បាប់
- ប្រវត្តិរបស់រង្វង់របស់ថ្នាក់ដឹកនាំសម្ព័ន្ធសមាគម ឬសម្ព័ន្ធអង្គការមិនមែនរដ្ឋាភិបាល ក្នុងស្រុក ក្នុងម្នាក់ពីរ(០២)ច្បាប់ ដោយមានបិទ្រូបថតបច្ចុប្បន្ន ទំហំ ៤ គុណនឹង ៦
- បង្កាន់ដៃថ្ងៃអាករចុះបញ្ជីរបស់សម្ព័ន្ធសមាគម ឬរបស់សម្ព័ន្ធអង្គការមិនមែនរដ្ឋាភិ- បាលក្នុងស្រុក មួយ(០១)ច្បាប់

ប្រធានសម្ព័ន្ធសមាគម ឬសម្ព័ន្ធអង្គការមិនមែនរដ្ឋាភិបាលក្នុងស្រុក ត្រូវធានាថា ខ្លួននឹងប្រគល់លិខិតប្រកាសគណនីធនាគាររបស់សម្ព័ន្ធសមាគម ឬរបស់សម្ព័ន្ធអង្គការមិនមែនរដ្ឋា- ភិបាលក្នុងស្រុក ដែលបានធ្វើនៅធនាគារណាមួយ ដែលទទួលស្គាល់ដោយធនាគារជាតិនៃកម្ពុជា មួយ(០១)ច្បាប់ រយៈពេលយ៉ាងយូរសាមសិប(៣០)ថ្ងៃនៃថ្ងៃធ្វើការ បន្ទាប់ពីថ្ងៃបានទទួលលិខិត

សម្រេចចុះបញ្ជី។ ក្នុងករណី មិនបានផ្តល់តាមកាលកំណត់ខាងលើនេះ ក្រសួងមហាផ្ទៃ ត្រូវលុប
ឈ្មោះសម្ព័ន្ធសមាគម ឬសម្ព័ន្ធអង្គការមិនមែនរដ្ឋាភិបាលក្នុងស្រុកនោះ ចេញពីបញ្ជីវិញ។

មាត្រា ២៤.- ពេលវេលាកំណត់នៃនីតិបុគ្គល

សម្ព័ន្ធសមាគម ឬសម្ព័ន្ធអង្គការមិនមែនរដ្ឋាភិបាលក្នុងស្រុក នឹងក្លាយជានីតិបុគ្គលមិនយក
ចំណេញ ចាប់ពីថ្ងៃដែលក្រសួងមហាផ្ទៃចេញសេចក្តីសម្រេចចុះបញ្ជី។

**មាត្រា ២៥.- ការប្រើឈ្មោះ និងសញ្ញាសម្គាល់របស់សម្ព័ន្ធសមាគម ឬរបស់សម្ព័ន្ធអង្គការមិនមែន-
រដ្ឋាភិបាលក្នុងស្រុក**

សមាគម ឬអង្គការមិនមែនរដ្ឋាភិបាលក្នុងស្រុកណា ដែលបានធ្វើសម្ព័ន្ធភាពត្រូវប្រើឈ្មោះថា
សម្ព័ន្ធនៅផ្នែកខាងមុខ និងត្រូវអនុវត្តតាមមាត្រា១១ នៃច្បាប់នេះ។

មាត្រា ២៦.- ការអនុវត្តរបស់សម្ព័ន្ធសមាគម ឬរបស់សម្ព័ន្ធអង្គការមិនមែនរដ្ឋាភិបាលក្នុងស្រុក

សម្ព័ន្ធសមាគម ឬសម្ព័ន្ធអង្គការមិនមែនរដ្ឋាភិបាលក្នុងស្រុកដែលស្របច្បាប់ ត្រូវអនុវត្តតាម
បទប្បញ្ញត្តិនានាក្នុងច្បាប់នេះ ដូចសមាគម និងអង្គការមិនមែនរដ្ឋាភិបាលក្នុងស្រុកដែរ។

មាត្រា ២៧.- កិច្ចសហការរវាងសមាគម ជាមួយអង្គការមិនមែនរដ្ឋាភិបាល

សមាគម និងអង្គការមិនមែនរដ្ឋាភិបាលដែលស្របច្បាប់ អាចធ្វើកិច្ចសហការជាមួយគ្នាបាន
ដើម្បីអនុវត្តគម្រោងណាមួយស្របច្បាប់ តាមសេចក្តីសម្រេចរបស់សមាគម ឬរបស់អង្គការមិនមែន
រដ្ឋាភិបាល។ ក្នុងករណី កិច្ចសហការនោះ មានរយៈពេលចាប់ពីមួយ(០១)ឆ្នាំឡើងទៅ ត្រូវជូន
ដំណឹងជាលាយល័ក្ខណ៍អក្សរមកក្រសួងមហាផ្ទៃ ដោយភ្ជាប់មកជាមួយនូវ :

- កិច្ចព្រមព្រៀង ឬឯកសារសមមូល ឬល័ក្ខខ័ណ្ឌនានានៃកិច្ចសហការ
- ចំនួន និងឈ្មោះសមាគម ឬអង្គការមិនមែនរដ្ឋាភិបាល ដែលបានចូលរួម។

ជំពូកទី ៤

ការចុះអនុស្សរណៈ អង្គការមិនមែនរដ្ឋាភិបាលបរទេស

មាត្រា ២៨.- សមត្ថកិច្ចចុះអនុស្សរណៈ

ការចុះអនុស្សរណៈ អង្គការមិនមែនរដ្ឋាភិបាលបរទេស ជាសមត្ថកិច្ចរបស់ក្រសួងការបរទេស
និងសហប្រតិបត្តិការអន្តរជាតិ។

មាត្រា ២៩.- ទីស្នាក់ការតំណាង

អង្គការមិនមែនរដ្ឋាភិបាលបរទេស ត្រូវមានទីស្នាក់ការតំណាងនៅក្នុងព្រះរាជាណាចក្រ-
កម្ពុជា។

មាត្រា ៣០.- សំណុំលិខិតសុំចុះអនុស្សរណៈរបស់អង្គការមិនមែនរដ្ឋាភិបាលបរទេស

អង្គការមិនមែនរដ្ឋាភិបាលបរទេសដែលមានបំណងអនុវត្តគម្រោង ឬកម្មវិធីជំនួយនានានៅក្នុងព្រះរាជាណាចក្រកម្ពុជា ត្រូវដាក់ពាក្យសុំចុះអនុស្សរណៈនៅក្រសួងការបរទេស និងសហប្រតិបត្តិការអន្តរជាតិ ដោយភ្ជាប់មកជាមួយនូវសំណុំលិខិតដូចខាងក្រោម ៖

- លិខិតរបស់ប្រធានអង្គការមិនមែនរដ្ឋាភិបាលបរទេសដែលមានទីស្នាក់ការអចិន្ត្រៃយ៍របស់ខ្លួន នៅបរទេស សុំបើកទីស្នាក់ការតំណាងដោយបញ្ជាក់ពីគោលបំណងនៃការបើកទីស្នាក់ការនៅក្នុងព្រះរាជាណាចក្រកម្ពុជា មួយ(០១)ច្បាប់
- លិខិតរបស់ប្រធានអង្គការមិនមែនរដ្ឋាភិបាលនៅបរទេស ដោយមានភ្ជាប់មកជាមួយនូវប្រវត្តិបសដ្ឋេបរបស់បុគ្គល ដែលស្នើតែងតាំងជាតំណាងរបស់អង្គការប្រចាំព្រះរាជាណាចក្រកម្ពុជាមួយ(០១)ច្បាប់
- ច្បាប់អនុញ្ញាតឱ្យដំណើរការអង្គការ ចេញដោយអាជ្ញាធរទទួលខុសត្រូវនៃប្រទេសដើម ដែលជាទីស្នាក់ការអចិន្ត្រៃយ៍របស់អង្គការនោះ មួយ(០១)ច្បាប់
- លិខិតគាំទ្រគម្រោង ឬកម្មវិធីជំនួយនានា របស់អង្គការមិនមែនរដ្ឋាភិបាលបរទេស ចេញដោយក្រសួង ឬស្ថាប័នរាជរដ្ឋាភិបាលនៃព្រះរាជាណាចក្រកម្ពុជា មួយ(០១)ច្បាប់
- លិខិតប្រកាសគម្រោងថវិកាសម្រាប់អនុវត្តគម្រោង ឬកម្មវិធីជំនួយនានារបស់អង្គការមិនមែនរដ្ឋាភិបាលបរទេសយ៉ាងតិចក្នុងរយៈពេលមួយ(០១)ឆ្នាំ បញ្ជាក់ដោយទីស្នាក់ការអចិន្ត្រៃយ៍របស់ខ្លួននៅបរទេស មួយ(០១)ច្បាប់
- បញ្ជីឈ្មោះបុគ្គលិកបរទេស និងបុគ្គលិកខ្មែរ ដែលត្រូវបម្រើការងារនៅក្នុងព្រះរាជាណាចក្រកម្ពុជា មួយ(០១)ច្បាប់

ប្រធានអង្គការមិនមែនរដ្ឋាភិបាលបរទេសត្រូវធានាថា ខ្លួននឹងប្រគល់លិខិតប្រកាសគណនីធនាគាររបស់អង្គការមិនមែនរដ្ឋាភិបាលបរទេស ដែលបានធ្វើនៅធនាគារណាមួយ ដែលទទួលស្គាល់ដោយធនាគារជាតិនៃកម្ពុជា មួយ(០១)ច្បាប់ រយៈពេលយ៉ាងយូរសាមសិប(៣០)ថ្ងៃនៃថ្ងៃធ្វើការ បន្ទាប់ពីបានចុះអនុស្សរណៈ ។ ក្នុងករណីមិនបានផ្តល់តាមកាលកំណត់ខាងលើនេះ ក្រសួងការបរទេស និងសហប្រតិបត្តិការអន្តរជាតិត្រូវលុបឈ្មោះអង្គការមិនមែនរដ្ឋាភិបាលបរទេសនោះចេញពីបញ្ជីវិញ ។

មាត្រា ៣១.- បង្កាន់ដៃទទួលពាក្យសុំចុះអនុស្សរណៈ

ក្រសួងការបរទេស និងសហប្រតិបត្តិការអន្តរជាតិ ត្រូវចេញបង្កាន់ដៃទទួលពាក្យសុំចុះអនុ-

សម្រណៈមួយ(០១)ច្បាប់ ដល់អង្គការមិនមែនរដ្ឋាភិបាលបរទេសណា ដែលបានបំពេញសំណុំលិខិត គ្រប់គ្រាន់តាមការកំណត់ដូចមានចែងក្នុងមាត្រា៣០ នៃច្បាប់នេះ។

មាត្រា ៣២.- ការពិនិត្យខ្លឹមសារសំណុំលិខិត និងការឆ្លើយតប

ក្រសួងការបរទេស និងសហប្រតិបត្តិការអន្តរជាតិ ត្រូវពិនិត្យខ្លឹមសារនៃសំណុំលិខិត ហើយ ត្រូវសម្រេចយល់ព្រម ឬមិនយល់ព្រម ចុះអនុសម្រណៈជាមួយអង្គការមិនមែនរដ្ឋាភិបាលបរទេស ក្នុងរយៈពេលយ៉ាងយូរសែសិបប្រាំ(៤៥)ថ្ងៃ នៃថ្ងៃធ្វើការ។

មាត្រា ៣៣.- ការចុះកិច្ចព្រមព្រៀងលើគម្រោង ឬកម្មវិធីជំនួយនានាជាមួយក្រសួង ស្ថាប័នជាដៃគូ
អង្គការមិនមែនរដ្ឋាភិបាលបរទេសត្រូវធ្វើការពិភាក្សាឯកភាពជាមួយក្រសួង ឬស្ថាប័នរបស់ រាជរដ្ឋាភិបាលដែលជាដៃគូលើគម្រោង ឬកម្មវិធីជំនួយនានា មុននឹងដាក់ពាក្យសុំចុះអនុសម្រណៈ នៃការយោគយល់គ្នាជាមួយក្រសួងការបរទេស និងសហប្រតិបត្តិការអន្តរជាតិ ដូចមានចែងក្នុង ចំណុចទីបួន(០៤)មាត្រា៣០ នៃច្បាប់នេះ។

មាត្រា ៣៤.- ការរៀបចំ និងការចុះអនុសម្រណៈ

បន្ទាប់ពីសម្រេចយល់ព្រមលើការចុះអនុសម្រណៈ ក្រសួងការបរទេស និងសហប្រតិបត្តិការ- អន្តរជាតិ ត្រូវកំណត់កាលបរិច្ឆេទ និងទីកន្លែងសម្រាប់ចុះហត្ថលេខាលើអនុសម្រណៈ ជាមួយអង្គការ មិនមែនរដ្ឋាភិបាលបរទេស ហើយត្រូវចុះហត្ថលេខាលើអនុសម្រណៈនៃការយោគយល់គ្នា ជាមួយតំណាង អង្គការមិនមែនរដ្ឋាភិបាលបរទេស ដើម្បីឱ្យអង្គការអនុវត្តគម្រោង ឬកម្មវិធីជំនួយនានារបស់ខ្លួនស្រប តាមច្បាប់នៃព្រះរាជាណាចក្រកម្ពុជា។ បន្ទាប់ពីចុះអនុសម្រណៈជាមួយក្រសួងការបរទេស និងសហប្រតិ បត្តិការអន្តរជាតិហើយ អង្គការមិនមែនរដ្ឋាភិបាលបរទេស ត្រូវប្រកាសកិច្ចព្រមព្រៀងលើគម្រោង ឬកម្មវិធីជំនួយរបស់ខ្លួននៅក្រុមប្រឹក្សាអភិវឌ្ឍន៍កម្ពុជា។

មាត្រា ៣៥.- ពេលវេលាកំណើតនៃនីតិបុគ្គល

អង្គការមិនមែនរដ្ឋាភិបាលបរទេសនឹងក្លាយជានីតិបុគ្គលបរទេស ចាប់ពីថ្ងៃដែលក្រសួងការ- បរទេស និងសហប្រតិបត្តិការអន្តរជាតិសម្រេចចុះអនុសម្រណៈ។

នៅក្នុងច្បាប់នេះ អង្គការមិនមែនរដ្ឋាភិបាលបរទេសនឹងទទួលបានបុគ្គលភាពគតិយុត្តិជានីតិ- បុគ្គលបរទេសលុះត្រាតែអង្គការមិនមែនរដ្ឋាភិបាលបរទេសនោះមានទីស្នាក់ការកណ្តាលនៅបរទេស និងទទួលស្គាល់ដោយច្បាប់នៃប្រទេសនោះ។

មាត្រា ៣៦.- កិច្ចសហការរវាងអង្គការមិនមែនរដ្ឋាភិបាលបរទេសជាមួយក្រសួង ស្ថាប័ន ឬអាជ្ញាធរ ពាក់ព័ន្ធ

អង្គការមិនមែនរដ្ឋាភិបាលបរទេស ត្រូវសហការជាមួយក្រសួង ឬស្ថាប័នពាក់ព័ន្ធរបស់រាជ-

រដ្ឋាភិបាលកម្ពុជាដែលជាដៃគូនៅពេលរៀបចំគម្រោងផែនការត្រួតពិនិត្យ និងការប្រកាសរូបវាយតម្លៃ លទ្ធផល សកម្មភាពដែលបានអនុវត្តរួចហើយ។

ក្នុងករណីមានគម្រោង ឬកម្មវិធីជំនួយនានារបស់ខ្លួននៅរាជធានីភ្នំពេញ ឬតាមបណ្តាខេត្ត ក្នុងព្រះរាជាណាចក្រកម្ពុជា អង្គការមិនមែនរដ្ឋាភិបាលបរទេសត្រូវជូនដំណឹងទៅក្រសួង ឬស្ថាប័ន របស់រាជរដ្ឋាភិបាលដែលជាដៃគូ។

មាត្រា ៣៧.- សុពលភាពដំបូងនៃអនុស្សរណៈ និងការសុំបន្តសុពលភាពអនុស្សរណៈ

អនុស្សរណៈនៃការយោគយល់គ្នាមានសុពលភាពដំបូងរយៈពេលយ៉ាងតិច មួយ(០១)ឆ្នាំ ឬ ច្រើនបំផុតបី(០៣)ឆ្នាំទៅតាមគម្រោង ឬកម្មវិធីជំនួយនានារបស់អង្គការ ហើយអាចបន្តសុពលភាព នៃអនុស្សរណៈ រវាងរាជរដ្ឋាភិបាល និងអង្គការមិនមែនរដ្ឋាភិបាលបរទេស តាមការស្នើសុំរបស់ អង្គការមិនមែនរដ្ឋាភិបាលបរទេស។

អង្គការមិនមែនរដ្ឋាភិបាលបរទេស ត្រូវដាក់ពាក្យសុំបន្តសុពលភាពអនុស្សរណៈឱ្យបានកៅ- សិប(៩០)ថ្ងៃមុនថ្ងៃផុតសុពលភាពនៃអនុស្សរណៈ ។ ក្នុងករណី អង្គការមិនមែនរដ្ឋាភិបាលបរទេស ពុំបានដាក់ពាក្យបន្តសុពលភាព នៃអនុស្សរណៈតាមពេលកំណត់ទេ អង្គការមិនមែនរដ្ឋាភិបាល បរទេស ត្រូវជូនដំណឹងមកក្រសួងការបរទេស និងសហប្រតិបត្តិការអន្តរជាតិ ដោយបញ្ជាក់ពីមូល ហេតុនៃការយឺតយ៉ាវនេះ ឱ្យបានសាមសិប(៣០)ថ្ងៃ មុនថ្ងៃផុតសុពលភាពនៃអនុស្សរណៈ។

ជំពូកទី ៥

ធនធាន និងទ្រព្យសម្បត្តិរបស់សមាគម ឬរបស់អង្គការមិនមែនរដ្ឋាភិបាល

មាត្រា ៣៨.- ធនធាន និងទ្រព្យសម្បត្តិរបស់សមាគម ឬរបស់អង្គការមិនមែនរដ្ឋាភិបាលក្នុងស្រុក
ធនធាន និងទ្រព្យសម្បត្តិរបស់សមាគម ឬរបស់អង្គការមិនមែនរដ្ឋាភិបាលក្នុងស្រុក មានដូច ខាងក្រោម :

- ភាគទាន ឬវិភាគទាន ឬបរិវិសទានរបស់សមាជិក
- ធនធាន និងទ្រព្យសម្បត្តិផ្ទាល់របស់សមាគម ឬរបស់អង្គការមិនមែនរដ្ឋាភិបាលក្នុង ស្រុក
- អំណោយស្របច្បាប់ ពីរូបវន្តបុគ្គល ឬពីនីតិបុគ្គល
- ចំណូលផ្សេងៗ ដែលបានមកពីសកម្មភាពស្របច្បាប់។

មាត្រា ៣៩.- ធនធាន ទ្រព្យសម្បត្តិ និងថវិកាអនុវត្តគម្រោង ឬកម្មវិធីជំនួយនានារបស់អង្គការ- មិនមែនរដ្ឋាភិបាលបរទេស
ធនធាននិងទ្រព្យសម្បត្តិរបស់អង្គការមិនមែនរដ្ឋាភិបាលបរទេសបានមកពីប្រភពស្របច្បាប់។

អង្គការមិនមែនរដ្ឋាភិបាលបរទេស ត្រូវមានថវិកាគ្រប់គ្រាន់ក្នុងការអនុវត្តគម្រោង ឬកម្មវិធី ជំនួយនានានៅក្នុងព្រះរាជាណាចក្រកម្ពុជា ហើយធានាថាប្រាក់ចំណាយបុព្វហេតុរដ្ឋបាល រួមមាន បៀវត្សរបស់បុគ្គលិក សម្ភារៈការិយាល័យ និងការចំណាយសម្រាប់ដំណើរការការងារក្នុងការិយា- ល័យមិនឱ្យលើសពី ២៥ភាគរយ នៃថវិកាសរុប។

ជំពូកទី ៦

សិទ្ធិ និងផលប្រយោជន៍របស់សមាគម ឬរបស់អង្គការមិនមែនរដ្ឋាភិបាល

មាត្រា ៤០.- សិទ្ធិជាតិបុគ្គលរបស់សមាគម ឬរបស់អង្គការមិនមែនរដ្ឋាភិបាល

សមាគម ឬអង្គការមិនមែនរដ្ឋាភិបាលដែលស្របច្បាប់ មានសិទ្ធិ :

- ទទួលបានវិភាគទានហិរញ្ញវត្ថុ ឬអំណោយជាទេយ្យទាន ពីប្រភពស្របច្បាប់
- បើកគណនីធនាគារក្នុងនាមសមាគម ឬអង្គការមិនមែនរដ្ឋាភិបាលនៅធនាគារណា មួយ ដែលមានការទទួលស្គាល់ពីធនាគារជាតិនៃកម្ពុជា
- ជ្រើសរើសសមាជិក បុគ្គលិក និងកម្មករ
- ជួលដី ឬអគារសម្រាប់អនុវត្តគម្រោង ឬកម្មវិធីជំនួយនានា
- ចុះកិច្ចសន្យានានាក្នុងការអនុវត្តគម្រោង ឬកម្មវិធីជំនួយនានារបស់សមាគម ឬ របស់អង្គការមិនមែនរដ្ឋាភិបាល សំដៅបម្រើផលប្រយោជន៍សាធារណៈ
- ផ្សព្វផ្សាយព័ត៌មាន ឬសកម្មភាពរបស់ខ្លួន តាមមធ្យោបាយស្របច្បាប់នានា
- ធ្វើជាម្ចាស់កម្មសិទ្ធិលើអចលនទ្រព្យ តាមច្បាប់ជាធរមាន។

មាត្រា ៤១.- ការជ្រើសរើសបុគ្គលិក និងកម្មកររបស់សមាគម ឬរបស់អង្គការមិនមែនរដ្ឋាភិបាល

សមាគម ឬអង្គការមិនមែនរដ្ឋាភិបាល ត្រូវជ្រើសរើសបុគ្គលិក ឬកម្មករខ្មែរឱ្យបានច្រើនជា អតិបរមា។ ការជ្រើសរើសបុគ្គលិក ឬកម្មករបំរើការងារក្នុងសមាគម ឬអង្គការមិនមែនរដ្ឋាភិបាល ត្រូវអនុវត្តតាមច្បាប់នៃព្រះរាជាណាចក្រកម្ពុជា។ ចំនួនបុគ្គលិកឬកម្មករត្រូវសមស្របទៅនឹងគម្រោង ឬកម្មវិធីការងារ។

មាត្រា ៤២.- សិទ្ធិ និងផលប្រយោជន៍របស់សមាគម ឬរបស់អង្គការមិនមែនរដ្ឋាភិបាល

សមាគម ឬអង្គការមិនមែនរដ្ឋាភិបាលស្របច្បាប់ ដែលធ្វើសកម្មភាពក្នុងព្រះរាជាណាចក្រ កម្ពុជា អាចស្នើសុំនាំចូលសម្ភារៈ គ្រឿងបរិក្ខារចាំបាច់ សម្រាប់ប្រើប្រាស់ស្របតាមគម្រោង និង កម្មវិធីការងាររបស់ខ្លួនដោយពន្ធ និងអាករលើការនាំចូលជាបន្ទុករបស់រដ្ឋ និងតាមការសម្រេចរបស់ រាជរដ្ឋាភិបាល។

មាត្រា ៤៣.- ការបើកទីស្នាក់ការសាខា ឬការធ្វើសកម្មភាពរបស់សមាគម ឬរបស់អង្គការមិនមែន-

រដ្ឋាភិបាល

សមាគម ឬអង្គការមិនមែនរដ្ឋាភិបាលស្របច្បាប់ អាចបើកទីស្នាក់ការសាខា ឬធ្វើសកម្មភាព នៅរាជធានី ឬតាមបណ្តាខេត្តក្នុងព្រះរាជាណាចក្រកម្ពុជាបាន។ ក្នុងករណីនេះ សមាគម ឬអង្គការ មិនមែនរដ្ឋាភិបាល ត្រូវជូនដំណឹងជាលាយលក្ខណ៍អក្សរទៅសាលារាជធានី ឬសាលាខេត្តពាក់ព័ន្ធ ដោយភ្ជាប់ជាមួយនូវឯកសារថតចម្លងដូចជាសេចក្តីសម្រេចចុះបញ្ជី និងលក្ខន្តិកៈ ឬកិច្ចព្រមព្រៀង គម្រោង ឬកម្មវិធីជំនួយនានា និងអនុស្សរណៈ។ សាលារាជធានី ឬសាលាខេត្តពាក់ព័ន្ធ ត្រូវបង្ក លក្ខណៈងាយស្រួល ដល់ការបំពេញការងាររបស់សាមីសមាគម ឬរបស់សាមីអង្គការមិនមែនរដ្ឋាភិ- បាលក្នុងភាពជាដៃគូ។

មាត្រា ៤៤.- ការប្តូរឈ្មោះ ឬការប្តូរសញ្ញាសម្គាល់ ឬការធ្វើវិសោធនកម្មលក្ខន្តិកៈ ឬការផ្លាស់ប្តូរ- ទីស្នាក់ការ ឬការផ្លាស់ប្តូរ ឬការបញ្ឈប់ ឬការបណ្តេញចេញ ឬការដកហូតដំណែង ប្រធាន ឬថ្នាក់ដឹកនាំរបស់សមាគម ឬអង្គការមិនមែនរដ្ឋាភិបាល

សមាគម ឬអង្គការមិនមែនរដ្ឋាភិបាលស្របច្បាប់ អាចប្តូរឈ្មោះ ឬប្តូរសញ្ញាសម្គាល់ ឬធ្វើ វិសោធនកម្មលក្ខន្តិកៈ ឬផ្លាស់ប្តូរទីស្នាក់ការ ឬផ្លាស់ប្តូរ ឬបញ្ឈប់ ឬបណ្តេញចេញ ឬដកហូតដំណែង ប្រធាន ឬថ្នាក់ដឹកនាំរបស់ខ្លួនបាន ស្របតាមលក្ខន្តិកៈ បទបញ្ជាផ្ទៃក្នុងនិងច្បាប់ជាធរមាន។ ក្នុង ករណីនេះ សមាគម ឬអង្គការមិនមែនរដ្ឋាភិបាល ត្រូវជូនដំណឹងជាលាយលក្ខណ៍អក្សរទៅក្រសួង មហាផ្ទៃ ឬក្រសួងការបរទេសនិងសហប្រតិបត្តិការអន្តរជាតិដោយភ្ជាប់មកជាមួយនូវសំណុំលិខិតថ្មី។

មាត្រា ៤៥.- អភ័យឯកសិទ្ធិ និងបុព្វសិទ្ធិរបស់ទីស្នាក់ការតំណាង បុគ្គលិកបរទេស បុគ្គលិកខ្មែរ និង សមាជិកក្រុមគ្រួសាររបស់អង្គការមិនមែនរដ្ឋាភិបាលបរទេស

ទីស្នាក់ការតំណាង បុគ្គលិកបរទេស និងបុគ្គលិកខ្មែរ រួមទាំងសមាជិកក្រុមគ្រួសាររបស់អង្គការ មិនមែនរដ្ឋាភិបាលបរទេស ពុំទទួលបានអភ័យឯកសិទ្ធិ និងបុព្វសិទ្ធិដូចអ្នកការទូត ដូចមានចែងក្នុង អនុសញ្ញាទីក្រុងវីយែនឆ្នាំ១៩៦៣ ស្តីពីទំនាក់ទំនងការទូតឡើយ លើកលែងតែមានកិច្ចព្រមព្រៀង ពិសេស រវាងរាជរដ្ឋាភិបាលកម្ពុជា និងអង្គការមិនមែនរដ្ឋាភិបាលបរទេស។

បុគ្គលិកបរទេស និងបុគ្គលិកខ្មែរ របស់អង្គការមិនមែនរដ្ឋាភិបាលបរទេស ពុំមានអភ័យឯក- សិទ្ធិ រួចផុតបណ្តឹងតាមផ្លូវតុលាការ ទាក់ទងនឹងអំពើទាំងឡាយណា ដែលពាក់ព័ន្ធនឹងការបំពេញ មុខងាររបស់ខ្លួន រួមទាំងរឿងក្តីគ្រប់ប្រភេទ។

ជំពូកទី ៧

កាតព្វកិច្ចរបស់សមាគម ឬរបស់អង្គការមិនមែនរដ្ឋាភិបាល

មាត្រា ៤៦.- របាយការណ៍ប្រចាំឆ្នាំរបស់សមាគម ឬរបស់អង្គការមិនមែនរដ្ឋាភិបាល

សមាគម ឬអង្គការមិនមែនរដ្ឋាភិបាលស្របច្បាប់ ត្រូវធ្វើរបាយការណ៍ស្តីពីសកម្មភាព និងស្ថានភាពថវិកាប្រចាំឆ្នាំកន្លងមក និងផែនការសកម្មភាពសម្រាប់ឆ្នាំបន្ទាប់ ដើម្បីតម្កល់ទុកនៅទីស្នាក់ការរបស់ខ្លួន និងធ្វើជូនក្រសួងមហាផ្ទៃ ឬក្រសួងការបរទេស និងសហប្រតិបត្តិការអន្តរជាតិ និងក្រសួងសេដ្ឋកិច្ចនិងហិរញ្ញវត្ថុ និងក្រសួងពាក់ព័ន្ធមិនឱ្យហួសពីដំណាច់ខែកុម្ភៈ លើកលែងតែអង្គការមិនមែនរដ្ឋាភិបាលបរទេសណាដែលឆ្នាំសារពើពន្ធរបស់ខ្លួនត្រូវបញ្ចប់នៅក្រោយដំណាច់ខែកុម្ភៈ។

មាត្រា ៤៧.- ការតម្កល់ទុករបាយការណ៍ប្រចាំឆ្នាំរបស់សមាគម ឬរបស់អង្គការមិនមែនរដ្ឋាភិបាល របាយការណ៍ប្រចាំឆ្នាំរបស់សមាគម ឬរបស់អង្គការមិនមែនរដ្ឋាភិបាល ត្រូវតម្កល់ទុករយៈពេលប្រាំ(០៥)ឆ្នាំ ដើម្បីស្ថាប័នមានសមត្ថកិច្ចធ្វើការត្រួតពិនិត្យ។

មាត្រា ៤៨.- សមត្ថកិច្ចត្រួតពិនិត្យ របាយការណ៍ហិរញ្ញវត្ថុ ទ្រព្យសម្បត្តិរបស់សមាគម ឬរបស់អង្គការមិនមែនរដ្ឋាភិបាល

ក្រសួងសេដ្ឋកិច្ច និងហិរញ្ញវត្ថុ ឬអាជ្ញាធរសវនកម្មជាតិ មានសិទ្ធិត្រួតពិនិត្យរបាយការណ៍ស្តីពីស្ថានភាពហិរញ្ញវត្ថុ ទ្រព្យសម្បត្តិរបស់សមាគម ឬរបស់អង្គការមិនមែនរដ្ឋាភិបាល ដូចមានចែងក្នុងមាត្រា១០ ជំពូកទី២នៃច្បាប់ស្តីពីសវនកម្មនៃព្រះរាជាណាចក្រកម្ពុជា ដោយជូនដំណឹងជាលាយលក្ខណ៍អក្សរឱ្យបានមុនពីរ(០២)សប្តាហ៍ដល់សមាគម ឬសមាជិកអង្គការមិនមែនរដ្ឋាភិបាលនោះ។

ជំពូកទី ៨

ការផ្អាកសកម្មភាព ការរំលាយ ការបញ្ចប់សុពលភាពអនុស្សរណៈ និងការចាត់ចែងធនធាន និងទ្រព្យសម្បត្តិ

មាត្រា ៤៩.- ការផ្អាកសកម្មភាព ឬការរំលាយរបស់សមាគម ឬរបស់អង្គការមិនមែនរដ្ឋាភិបាល ក្នុងស្រុក

សមាគម ឬអង្គការមិនមែនរដ្ឋាភិបាលក្នុងស្រុក អាចផ្អាកសកម្មភាព ឬរំលាយបាន តាមការកំណត់ក្នុងលក្ខន្តិកៈរបស់ខ្លួន ដោយត្រូវជូនដំណឹងជាលាយលក្ខណ៍អក្សរ ទៅក្រសួងមហាផ្ទៃ។ ក្នុងករណី សមាគម ឬអង្គការមិនមែនរដ្ឋាភិបាលក្នុងស្រុក ដែលសាលក្រម ឬសាលដីកាស្ថាបនារបស់តុលាការសម្រេចឱ្យផ្អាកសកម្មភាព ឬឱ្យរំលាយ ស្ថាប័នមានសមត្ថកិច្ចពាក់ព័ន្ធ ត្រូវអនុវត្តតាមសេចក្តីសម្រេចនេះ។

មាត្រា ៥០.- ការផ្អាកសកម្មភាព ឬការបញ្ចប់សុពលភាពអនុស្សរណៈរបស់អង្គការមិនមែនរដ្ឋាភិបាល បរទេស

អង្គការមិនមែនរដ្ឋាភិបាលបរទេសអាចស្នើសុំផ្អាកសកម្មភាព ឬសុំបញ្ចប់សុពលភាពអនុស្ស-

រណៈបាន ដោយដាក់សំណើទៅក្រសួងការបរទេស និងសហប្រតិបត្តិការអន្តរជាតិ និងចម្លងជូនស្ថាប័នមានសមត្ថកិច្ចពាក់ព័ន្ធ។

ក្នុងករណីអង្គការមិនមែនរដ្ឋាភិបាលបរទេស ដែលសាលក្រម ឬសាលដីការរបស់តុលាការសម្រេចឱ្យផ្អាកសកម្មភាព ឬឱ្យបញ្ចប់សុពលភាពអនុស្សរណៈ ស្ថាប័នមានសមត្ថកិច្ចពាក់ព័ន្ធ ត្រូវអនុវត្តតាមសេចក្តីសម្រេចនេះ។

មាត្រា ៥១.- ការចាត់ចែងធនធាន និងទ្រព្យសម្បត្តិ នៅពេលត្រូវរំលាយ ឬបញ្ចប់សុពលភាពអនុស្សរណៈ ដោយខ្លួនឯង

សមាគម ឬអង្គការមិនមែនរដ្ឋាភិបាលក្នុងស្រុក ដែលត្រូវបានរំលាយដោយខ្លួនឯង ដូចមានចែងក្នុងកថាខណ្ឌទី១ មាត្រា៤៩ នៃច្បាប់នេះ ឬអង្គការមិនមែនរដ្ឋាភិបាលបរទេស ដែលត្រូវបានអនុញ្ញាតឱ្យបញ្ចប់សុពលភាពអនុស្សរណៈ ដូចមានចែងក្នុងកថាខណ្ឌទី១ មាត្រា៥០ នៃច្បាប់នេះ ការចាត់ចែងធនធាន និងទ្រព្យសម្បត្តិ ត្រូវអនុវត្តតាមលក្ខន្តិកៈ ឬតាមអនុស្សរណៈ ឬតាមសេចក្តីសម្រេចរបស់សាមីសមាគម ឬរបស់សាមីអង្គការមិនមែនរដ្ឋាភិបាលនោះ។

មាត្រា ៥២.- ការចាត់ចែងធនធាន និងទ្រព្យសម្បត្តិ នៅពេលត្រូវរំលាយ ឬបញ្ចប់សុពលភាពអនុស្សរណៈ តាមសាលក្រម ឬសាលដីកាស្ថាពររបស់តុលាការ

សមាគម ឬអង្គការមិនមែនរដ្ឋាភិបាល ដែលត្រូវបានរំលាយឬបញ្ចប់សុពលភាពអនុស្សរណៈ តាមសាលក្រម ឬសាលដីកាស្ថាពររបស់តុលាការ ដែលបង្គាប់ឱ្យរំលាយ ឬឱ្យបញ្ចប់សុពលភាពអនុស្សរណៈ ការចាត់ចែងធនធាន និងទ្រព្យសម្បត្តិ ត្រូវអនុវត្តតាមតាមសាលក្រម ឬសាលដីកាស្ថាពររបស់តុលាការ។

ជំពូកទី ៩

នីតិវិធីដោះស្រាយបទល្មើស និងទោសប្បញ្ញត្តិ

មាត្រា ៥៣.- ការប្រព្រឹត្តល្មើស

ក្នុងករណីដែលសមាគម ឬអង្គការមិនមែនរដ្ឋាភិបាលស្របច្បាប់មិនបានអនុវត្តតាមមាត្រា៤៦ នៃច្បាប់នេះ ក្រសួងមហាផ្ទៃ ឬក្រសួងការបរទេស និងសហប្រតិបត្តិការអន្តរជាតិ ត្រូវធ្វើការព្រមានជាលាយលក្ខណ៍អក្សរ។

ក្នុងករណីដែលសមាគម ឬអង្គការមិនមែនរដ្ឋាភិបាលក្នុងស្រុក មិនរាងចាលក្រសួងមហាផ្ទៃ ត្រូវចេញសេចក្តីសម្រេចជាលាយលក្ខណ៍អក្សរផ្អាកសកម្មភាពជាបណ្តោះអាសន្នក្នុងរយៈពេលពីមួយ (០១) ខែ ទៅបី (០៣) ខែ។

ក្នុងករណីដែលអង្គការមិនមែនរដ្ឋាភិបាលបរទេស មិនរាងចាល ក្រសួងការបរទេស និងសហប្រតិបត្តិការអន្តរជាតិ ត្រូវចេញសេចក្តីសម្រេចជាលាយលក្ខណ៍អក្សរផ្អាកសកម្មភាព និងបញ្ចប់

សុពលភាពអនុស្សរណៈ។

មាត្រា ៥៤.- ការប្រព្រឹត្តល្មើសនឹងលក្ខន្តិកៈ ឬអនុស្សរណៈ

ក្នុងករណីដែលសមាគម ឬអង្គការមិនមែនរដ្ឋាភិបាលស្របច្បាប់ណា បានអនុវត្តមិនត្រឹមត្រូវ តាមលក្ខន្តិកៈ ឬអនុស្សរណៈ ក្រសួងមហាផ្ទៃ ឬក្រសួងការបរទេស និងសហប្រតិបត្តិការអន្តរជាតិ ត្រូវធ្វើការព្រមានជាលាយលក្ខណ៍អក្សរទៅសមាគម ឬអង្គការមិនមែនរដ្ឋាភិបាលនោះ។

ក្នុងករណីមិនរាងចាល ឬក្នុងករណីធ្ងន់ធ្ងរ ត្រូវផ្តន្ទាទោសតាមច្បាប់ជាធរមាន។

ជំពូកទី ១០

អន្តរប្បញ្ញត្តិ

មាត្រា ៥៥.- ការចុះបញ្ជីឡើងវិញរបស់សមាគម ឬរបស់អង្គការមិនមែនរដ្ឋាភិបាលក្នុងស្រុក

បន្ទាប់ពីច្បាប់នេះចូលជាធរមាន សមាគម ឬអង្គការមិនមែនរដ្ឋាភិបាលក្នុងស្រុក ដែលបាន គម្កល់សំណុំលិខិតនៅតាមស្ថាប័នរដ្ឋនានា ត្រូវរៀបចំសំណុំលិខិតសុំចុះបញ្ជីសាជាថ្មីឡើងវិញ ស្រប តាមការកំណត់ដូចមានចែងក្នុងជំពូកទី២ និងជំពូកទី៣ នៃច្បាប់នេះ រយៈពេលយ៉ាងយូរបីរយហុក សិបប្រាំ(៣៦៥)ថ្ងៃ នៃថ្ងៃធ្វើការ។ បើហួសរយៈពេលដូចបានកំណត់ខាងលើនេះ ត្រូវចាត់ទុកជា មោឃៈ។

មាត្រា ៥៦.- ការបន្តសុពលភាពអនុវត្តនៃអនុស្សរណៈរបស់អង្គការមិនមែនរដ្ឋាភិបាលបរទេស

បន្ទាប់ពីច្បាប់នេះចូលជាធរមាន អង្គការមិនមែនរដ្ឋាភិបាលបរទេសដែលបានចុះអនុស្សរណៈ នៃការយោគយល់គ្នាជាមួយក្រសួងការបរទេស និងសហប្រតិបត្តិការអន្តរជាតិរួចហើយ នៅមាន សុពលភាពអនុវត្តបន្ត។

ជំពូកទី ១១

វេសនាប្បញ្ញត្តិ

មាត្រា ៥៧.- និរាករណ៍បទប្បញ្ញត្តិដែលផ្ទុយនឹងច្បាប់នេះ

បទប្បញ្ញត្តិទាំងឡាយណាដែលផ្ទុយនឹងច្បាប់នេះ ត្រូវចាត់ទុកជានិរាករណ៍។

មាត្រា ៥៨.- ការចូលជាធរមាននៃច្បាប់

ច្បាប់នេះត្រូវប្រកាសជាការប្រញាប់។

